



विजय अपयश का नाश करता है, पराक्रम
अनर्थ को दूर करता है, क्षमा सदा ही क्रोध का
नाश करती है और सदाचार कुलक्षण का अंत
करता है।
— श्रीराम शर्मा आचार्य

- पड़ोसी सीढ़ी लाते उससे पहले कूद गई स्कूल संचालिका II
- राष्ट्रीय युवा दिवस पर निकली स्वदेशी संकल्प यात्रा III
- छात्राएं सोच समझ कर करें दोस्ती, जीवन बर्बाद IV

लखनऊ, मंगलवार, 13 जनवरी 2026



शहर में आज

- उत्तर प्रदेश माध्यमिक शिक्षा परिषद के समस्त माध्यमिक विद्यालयों में वंदेमातरम स्वतंत्रता का भंन का आयोजन- 10:00 बजे से।
- इंदिरा नगर स्थित विकास भवन के जिला पंचायत सज अधिकारी कार्यालय में दोस एंव तरह अपशिष्ट प्रबंधन की बैठक- 11:00 बजे से।
- संगीत नाटक अकादमी के संत गाडगे प्रेक्षागृह में उत्तर प्रदेश उर्दू अकादमी और फखरुद्दीन अली अहमद मेमोरियल कमेटी के तत्वावधान में भारतीय नारी सम्मान एवं बाल विकास संस्थान की ओर से नाटक आखरी ताजदार का मंचन- 6:00 बजे से।

✉ पाठक/आयोजक अपने कार्यक्रम की सूचना हमें lko.editor@amritvichar.com और वाट्सएप नंबर 9455224760 पर भी भेज सकते हैं।

सिटी ब्रीफ

एनबीएफजीआर का परिसर किया सील

अमृत विचार, लखनऊ : नगर निगम ने गृहकार के बड़े बकायेंदारी के खिलाफ सीलिंग व कुर्को की कार्रवाई शुरू कर दी है। सोमवार को जोन -4 की टीम ने जौनल अधिकारी शिल्पा कुमारी के नेतृत्व में 1.36 करोड़ रुपये बकाये पर नेशनल ब्यूरो ऑफ फिंश जेनेटिक रिसोर्स (एनबीएफजीआर) परिसर को सील कर दिया। कई बार नोटिस और पत्राचार के बाद भी बकाया राशि जमा न किए जाने पर नगर निगम ने यह कठोर कदम उठाया। कार्रवाई के दौरान नगर निगम के कर अधीक्षक, कर निरीक्षक एवं अन्य कर्मचारी मौके पर मौजूद रहे। नगर निगम प्रशासन ने आम नागरिकों और संस्थानों से समय से अपने करों का भुगतान करने की अपील की है।

15 तक बुक कराएं बीजों की मिनी किट

अमृत विचार, लखनऊ : जिला कृषि अधिकारी तेज बहादुर सिंह ने बताया की जायद फसल के लिए उड़द, मूंग व मूंगफली के बीजों की मिनी किट विभाग को प्राप्त हो गई है। वितरण पीओएस मशीन के आधार पर निशुल्क किया जाएगा। मिनी किट पाने के लिए 15 जनवरी तक किसान विभागीय पोर्टल www.agridarsan.gov.in पर बुकिंग कराएं। पंजीकृत किसानों को भी लाभ मिलेगा।

प्रतिबंधित पॉलीथिन

पकड़ी, वसूला जुर्माना

अमृत विचार, लखनऊ : नगर निगम जोन 6 में सोमवार को विशेष प्रवर्तन एवं जागरूकता अभियान चलाया गया। टीम ने बालागंज वौराहा, बालागंज से दुग्धगा रोड, कैम्पबेल रोड तथा माली खां सराय-हरदोई रोड के आस-पास निरीक्षण में प्रतिबंधित पॉलीथिन के प्रयोग पर 20,400 रुपये जुर्माना वसूल। नगर निगम प्रशासन ने नागरिकों और व्यापारियों से अपील की है कि वे वैकल्पिक पर्यावरण-अनुकूल सामग्री का उपयोग करें, जिससे शहर को स्वच्छ, सुरक्षित और कदूषण मुक्त बनाया जा सके। अभियान में केंद्रीय प्रदूषण नियंत्रण बोर्ड के वैज्ञानिक आरके मिश्रा, उत्तर प्रदेश प्रदूषण नियंत्रण बोर्ड के वैज्ञानिक अफिजीत सिंह, नगर निगम जोन- 6 के जौनल सेनेटरी अधिकारी राजेश कुमार उपस्थित रहे।

16 तक करा सकेंगे भूखंड पंजीयन

अमृत विचार, लखनऊ : लखनऊ विकास प्राधिकरण ने अनंत नगर आवासीय योजना के 637 भूखंडों के पंजीयन की 12 जनवरी से तारीख बढ़ाकर 16 जनवरी कर दी है। 637 भूखंडों के सापेक्ष 5,790 लोगों ने पंजीकरण कराया है। भूखंडों का आवंटन लॉटरी के माध्यम से किया जाएगा। उपाध्यक्ष प्रथमेश कुमार ने बताया कि मोहान रोड स्थित अनंत नगर योजना का विकास 785 एकड़ में अंतरराष्ट्रीय मानकों के अंतर्गत ग्रिड पैटर्न पर किया जा रहा है। पहले और दूसरे चरण में सेक्टर 6 आदर्श खंड में 666 भूखंड लॉटरी के माध्यम से आवंटित किए थे। इसके बाद तीसरे चरण में आकाश खंड सेक्टर-1 में 617 और सेक्टर-6 आदर्श खंड में 20 भूखंडों का 20 दिसम्बर से 12 जनवरी तक ऑनलाइन पंजीकरण खोला था। 12 जनवरी तक 5790 लोगों ने पंजीयन कराया है। अन्य जरूरतमंदों की मांग पर पंजीकरण अवधि 16 जनवरी तक बढ़ा दी है। आवेदन एलडीए की वेबसाइट <https://registration.lidalaknow.in/#/login> पर लॉगइन करके करना है। वहीं, देवपुर पारा स्थित अटल नगर आवासीय योजना के 1 व 2 बीएफके 2299 प्लेट आवंटित किए हैं। अब शेष धनराशि जमा करने के साथ कब्जा व रजिस्ट्री कराई जाएगी।

मंगल बाजार बंद होने से 2000 दुकानदारों का अमंगल

कार्यालय संवाददाता, लखनऊ

अमृत विचार : आलमबाग में मंगलवार को लगने वाला साप्ताहिक बाजार पहले बाराबिरवा बाजार शिफ्ट किया गया फिर वहां से हटाकर बंगला बाजार पुल भेजा गया, लेकिन वहां अभियंताओं और अधिवक्ता के विरोध के चलते बाजार नहीं लग पाई। व्यापारियों दो गुटों के मतभेद और प्रशासन की मनमानी के चलते साप्ताहिक बाजार के दो हजार व्यापारियों के सामने रोजी-रोटी का संकट खड़ा हो गया है।

शहर में पांच साप्ताहिक बाजार

● **व्यापारी नेताओं की गुटबाजी से दुकानदारों के सामने रोजी-रोटी का खड़ा हो गया संकट**

लगते हैं। मंगलवार को आलमबाग, बुधवार को महानगर, गुरुवार को अमीनाबाद, शनिवार को सदर और रविवार को नक़्ख़ास में बाजार लगता है। आलमबाग में साप्ताहिक बाजार पहले चंदर नगर गेट के पास लगता था। मेट्रो ट्रेन संचालन निर्माण कार्य के चलते बाजार को बाराबिरवा स्थानांतरित किया गया। लगभग आठ साल से बाजार वहां लग रहा था। बाराबिरवा बाजार को भीड़ के कारण

● **एक गुट को साथ कर नगर निगम पुलिस ने बंगला बाजार पुल के पास भेजा था बाजार**

अपोलो अस्पताल तक एम्बुलेंस पहुंचने में दिक्कत होने लगी तो बाजार को दूसरी जगह स्थानांतरित करने का फैसला लिया गया। साप्ताहिक बाजार का प्रतिनिधित्व दो संगठन करते हैं। एक संगठन का नेतृत्व नदीम सिद्दीकी और दूसरे का वसी उल्ला आजाद ने हाथ में है। सिद्दीकी गुट बाजार हटाने की समर्थन में था जबकि वसीउल्ला का गुट विरोध कर रहा था। इस गुट ने बाजार चन्दर नगर में लगवाने

● **बंगला बाजार पुल के पास बाजार का अभियंताओं और एक अधिवक्ता ने किया विरोध**

की मांग भी की थी। व्यापारियों की फूट का लाभ उठाकर नगर निगम और पुलिस ने वसीउल्ला गुट को साथ मिलाकर बंगला बाजार पुल से तेलीबाग को जोड़ने वाली सड़क पर स्थानांतरित कर दिया। इस सड़क पर पीडब्ल्यूडी कालोनी और सिंचाई विभाग के अभियंताओं की कालोनी है। सिंचाई विभाग के अभियंताओं ने अपनी कालोनी के पास की सड़क पर बनाए दुकानों के निशान मिटा

मुख्यमंत्री को लिखा है पत्र : वसी उल्ला

- साप्ताहिक बाजार व्यापारी कल्याण समिति के अध्यक्ष वसी उल्ला आजाद ने कहा कि मैंने तो पहले ही सही जगह ढूँढ़े बगैर बाराबिरवा से बाजार नहीं हटाने को कहा था। मैंने इस सम्बन्ध में मुख्यमंत्री को भी पत्र लिखकर दुकानदारों के सामने रोजी-रोटी का संकट आने की शिकायत की है। नदीम सिद्दीकी का पक्ष जानने के लिए फोन किया गया लेकिन उन्होंने फोन नहीं उठाया।

दिए और पीडब्ल्यूडी कालोनी की अभियंता कल्याण समिति ने नगर आयुक्त, जौनल अधिकारी और पीडब्ल्यूडी के प्रमुख अभियंता को पत्र लिखकर साप्ताहिक बाजार का विरोध किया है। इस पत्र में अभियंता कल्याण अमिति के अध्यक्ष विजय कुमार ने कहा है कि आवासीय परिसर

में बाजार लगाने से आवागमन तो प्रभावित होगा ही साथ ही सुरक्षा भी प्रभावित होगी। पिछले मंगलवार 5 जनवरी को दोपहर बाद बाजार लगा तो दोनों कालोनी के निवासियों और भद्ररुख के एक अधिवक्ता ने मोर्चा खोल दिया है। इससे साप्ताहिक बाजार पर संकट खड़ा हो गया है।

राजाजीपुरम में आज

प्रभावित रहेगी जलापूर्ति

अमृत विचार, लखनऊ : राजाजीपुरम के सी ब्लॉक में ओवरहेड टैंक की सफाई के चलते मंगलवार को कई इलाकों में शाम को पानी की आपूर्ति प्रभावित रहेगी। जलकल विभाग के अनुसार मिनी एलआईजी, एमआईजी, एचआईजी, एलआईजी, सपना कॉलोनी, न्यू बिहारीपुरी, सी-ब्लॉक और राजाजीपुरम सहित आस-पास के क्षेत्रों में शाम के समय पानी की आपूर्ति बाधित रह सकती है। विभाग ने स्पष्ट किया है कि यह अस्थायी समस्या होगी और सफाई कार्य पूर्ण होते ही जलापूर्ति सामान्य कर दी जाएगी।

लखनऊ में बनाए जाएंगे

27 नए बिजली उपकेंद्र

केंद्र सरकार की सहायता से 250 करोड़ रुपये किए जाएंगे खर्च

कार्यालय संवाददाता, लखनऊ

फीस ली, लोड बढ़ाया पर मीटर लगाना भूले

अमृत विचार : राजधानी की बिजली आपूर्ति में सुधार की उम्मीद बढ़ गई है। केंद्र सरकार की आर्थिक सहायता से 250 करोड़ की लागत से 27 नए बिजली उपकेंद्र स्थापित किए जाएंगे। इससे करीब 10 लाख से अधिक आबादी को कटौती और लो वोल्टेज की समस्या से राहत मिलने की उम्मीद है। जानकीपुरम जोन के मुख्य अभियंता वीपी सिंह ने कहा कि छह बिजलीघरों को दो साल में नहीं बनाया गया तो बिजली संकट बढ़ सकता है। इसे देखते हुए न्यू कैम्पस, दाउदनगर, अहिबरनगर, सुभाष-पार्क, फैजुल्लागंज, मानपुर बाना वीकेटी उपकेंद्रों के आसपास नए बिजलीघर के प्रस्ताव तैयार किए गए हैं।

अमौसी जोन में सबसे अधिक 13 नए उपकेंद्र प्रस्तावित हैं। मोहनलालगंज, नादरगंज, दुबग्गा और काकोरी जैसे तेजी से विकसित हो रहे क्षेत्रों में बढ़ती हाउसिंग सोसायटियों और व्यावसायिक गतिविधियों को ध्यान में रखते हुए ये निर्णय लिया गया है। इसी तरह जानकीपुरम जोन में 6 नए उपकेंद्र बनाने की तैयारी है। यहां न्यू कैम्पस, दाउदनगर और फैजुल्लागंज जैसे क्षेत्रों में दो वर्ष के अंदर उपकेंद्र बनना बहुत ही आवश्यक है। लखनऊ मध्य जोन के न्यू ऐशबाग, न्यू तालकटोरा, मल्लपुर और ठाकुरगंज सहित

कार्यालय संवाददाता, लखनऊ

अमृत विचार : राजधानी के अमौसी, गोमतीनगर, लखनऊ सेंदल और जानकीपुरम जोन में लेसा की लापरवाही सामने आई है। लोड बढ़ाने के लिए शुल्क जमा कराने और बिजली बिल में बढ़ा हुआ लोड दर्ज करने के बावजूद उपभोक्ताओं के घरों के सिंगल फेज मीटर को थ्री-फेज मीटर में नहीं बदला गया। इसके चलते उपभोक्ताओं को लो वोल्टेज, बार-बार ट्रिपिंग और घरेलू उपकरणों के खराब होने जैसी समस्याओं से जूझना पड़ रहा है।

जानकारी के अनुसार लेसा के अंतर्गत आने वाले 150 से अधिक उपकेंद्रों के करीब 500 से अधिक उपभोक्ता इस समस्या से प्रभावित हैं। लोड बढ़ने के बाद भी सिंगल फेज मीटर चलने से न तो पर्याप्त वोल्टेज मिल पा रहा है और न ही सुरक्षित बिजली आपूर्ति सुनिश्चित हो पा रही है। समस्या के बावत उपभोक्ताओं ने हेल्थ डेस्क से लेकर टोल फ्री नंबर 1912 पर कई बार शिकायत दर्ज कराई, लेकिन महीनों बीत जाने के बाद भी मीटर बदले

5 नए उपकेंद्रों का ब्लू प्रिंट तैयार कर लिया गया है। गोमतीनगर जोन में 32 करोड़ रुपये की लागत

केस 1 अहिमामऊ निवासी अरुण कुमार (खाता संख्या- 844614216) के परिसर पर पहले एक किलोवाट का घरेलू कनेक्शन था। उन्होंने पांच किलोवाट लोड बढ़ाने के लिए आवेदन किया। अधिकारियों की ओर से मीटर को बदलने के लिए संबंधित कर्मचारी को निर्देश भी दिए गए। बावजूद आज तक थ्री-फेज मीटर नहीं लगाया गया।

केस 2 गुडंबा निवासी राहुल ने बताया कि (खाता संख्या- 238180328) के परिसर पर चार किलोवाट का घरेलू कनेक्शन है। विभाग ने सिरटम में पांच किलोवाट लोड दर्ज कर दिया, लेकिन मौके पर अब भी सिंगल फेज मीटर लगा हुआ है। कई बार शिकायत करने के बाद भी कोई कार्रवाई नहीं हुई।

नहीं गए। उपभोक्ताओं का आरोप है कि बिजली अधिकारी केवल कागजी कार्रवाई पूरी कर सिस्टम और बिल में लोड बढ़ा देते हैं, जबकि मौके पर मीटर बदलने का काम नहीं किया जाता। ट्रांसगोमती के मुख्य अभियंता ओपी सिंह ने बताया कि ऐसा कोई मामला हमारे पास नहीं आया है। शिकायत मिलने पर मामले की जांच करा संबंधित अधिकारी की जिम्मेदारी तय की जायेगी।

से मुर्दहिया (इंदिरा नगर), पपनामऊ और भैसोरा क्षेत्र में उपकेंद्र बनेंगे।

ऊर्जा मंत्री राजधानी से बाहर, अब 14 को होगी वार्ता

अमृत विचार, लखनऊ : बिजली आउटसोर्स कर्मचारियों की विभिन्न लंबित समस्याओं को लेकर संगठन की ओर से सोमवार को ऊर्जा मंत्री से मिलने का प्रयास उस समय विफल हो गया, जब कर्मचारियों के पहुंचने से पहले ही ऊर्जामंत्री राजधानी से बाहर चले गए। इसके चलते बड़ी संख्या में पहुंचे बिजली कर्मचारियों में रोष देखने को मिला। संगठन के प्रदेश महामंत्री देवेंद्र कुमार पाण्डेय ने बताया कि पावर कॉरपोरेशन प्रबंधन की ओर से अपने ही आदेशों का उल्लंघन करते हुए लगभग 15 हजार आउटसोर्स कर्मचारियों की छंन्नी की गई है। उन्होंने बताया कि 55 वर्ष की आयु का हवाला देकर हजारों कर्मचारियों को कार्य से हटाया गया है। वहीं 18 सितंबर-25 के आदेश के अनुरूप कार्य के अनुसार अनुबंध नहीं किए गए हैं और न ही 18,000 रुपए न्यूनतम वेतन निर्धारित किया गया है। मार्च 2023 में हटाए गए कर्मचारियों को अब तक कार्य पर वापस नहीं लिया गया है। इसके अलावा दुर्घटनाओं पर प्रभावी निवृत्तन न होना, घायल कर्मचारियों का कैशलेस इलाज न कराया जाना, इलाज में खर्च धनराशि का भुगतान न होना, भ्रष्ट ठेकेदारों के विरुद्ध कार्रवाई न करना, क्षेत्रीय कार्यालयों में बायोमेट्रिक सिस्टम लागू न होना, मनमानी वेतन कटौती, वर्टिकल व्यवस्था के नाम पर उल्टीइन और स्मार्ट मीटर लगने की स्थिति में कर्मचारियों को हटाने जैसी समस्याएं शामिल हैं।

निर्वाचन

नाम मिसमैच और 2003 की मतदाता सूची का विवरण दर्ज न करने वाले मतदाताओं को दिए जा रहे नोटिस

भेजे जाने लगे नोटिस, देना होगा बीएलओ को दस्तावेज

कार्यालय संवाददाता लखनऊ

अमृत विचार : निर्वाचक रजिस्ट्रीकरण अधिकारी ने राजधानी के करीब 4.80 लाख मतदाताओं को नोटिस जारी करने की कार्रवाई शुरू कर दी है। विशेष प्रगाढ़ पुनरीक्षण (एसआईआर) के दौरान जिन मतदाताओं के फार्म में नाम मिसमैच हैं या जिन्होंने 2003 की मतदाता सूची का विवरण दर्ज नहीं किया था, उन्हें नोटिस जारी किए जा रहे हैं। नोटिस के एक हफ्ते में आधार कार्ड सहित 13 में कोई एक दस्तावेज अपने बूथ लेवल ऑफिसर (बीएलओ) को देना होगा। उस दस्तावेज से मतदाता की मैपिंग कराई जाएगी।

उप जिला निर्वाचन अधिकारी एवं अपर जिलाधिकारी प्रशासन शुभो सिंह ने बताया कि जिन मतदाताओं को नोटिस जारी की जा रही है वे आधार कार्ड सहित



शहर के मतदान केंद्र पर बीएलओ के पास सुधार के लिए दावा करते मतदाता।

ऐप के माध्यम से कॉल बुक करके कर सकते हैं संपर्क

- जिन मतदाताओं को निर्वाचक रजिस्ट्रीकरण अधिकारी की ओर से नोटिस जारी की जा रही है वे बीएलओ से मिलकर या ईसीआईनेट ऐप के माध्यम से कॉल बुक करके उनसे संपर्क कर सकते हैं। नोटिस में वयुआर कोड सहित मतदाता का नाम, विधानसभा क्षेत्र, मतदाता पहचान पत्र संख्या, भाग संख्या, क्रम संख्या और पता दर्ज है। इसके अलावा बीएलओ का नाम और मोबाइल नंबर भी लिखा है।

13 में से कोई एक डाक्यूमेंट बीएलओ को सौंपकर भेजा जा सके और मतदाता सूची का त्रुटिरहित प्रकाशन किया जा सके।

● **नोटिस मिलने के एक सप्ताह में देना होगा कोई एक दस्तावेज**

आधार कार्ड समेत ये 13 प्रपत्र मान्य

- आधार कार्ड
- पासपोर्ट
- राष्ट्रीय नागरिक रजिस्टर
- सक्षम प्राधिकारी से जारी जन्म प्रमाण पत्र
- सक्षम राज्य प्राधिकारी से जारी स्थायी निवासी प्रमाण पत्र
- मान्यता प्राप्त बोर्ड विश्वविद्यालयों द्वारा जारी हाई स्कूल व शैक्षिक प्रमाण पत्र
- केंद्र-राज्य सरकार, सार्वजनिक क्षेत्र के उपक्रम के नियमित कर्मचारी, पेंशनभोगी को जारी पहचान पत्र
- भारत सरकार, स्थानीय प्राधिकरणों, बैंक, डाकघर, एलआईसी, सार्वजनिक क्षेत्र के उपक्रम द्वारा 1 जनवरी 1987 से पहले जारी कोई भी पहचान पत्र, प्रमाण पत्र या अभिलेख।
- वन अधिकारी प्रमाण पत्र
- सक्षम प्राधिकारी द्वारा जारी ओबीसी, एससी, एसटी या अन्य कोई जाति प्रमाण पत्र
- राज्य व स्थानीय प्राधिकारी द्वारा जारी परिवार रजिस्टर
- सरकार द्वारा जारी कोई भी भूमि या मकान आवंटन प्रमाण पत्र
- 1 जुलाई 2025 के सन्दर्भ में विशेष प्रगाढ़ पुनरीक्षण एसआईआर के मतदाता सूची का अंश।

के उपक्रम द्वारा 1 जनवरी 1987 से पहले जारी कोई भी पहचान पत्र, प्रमाण पत्र या अभिलेख।

वन अधिकारी प्रमाण पत्र

सक्षम प्राधिकारी द्वारा जारी ओबीसी, एससी, एसटी या अन्य कोई जाति प्रमाण पत्र

राज्य व स्थानीय प्राधिकारी द्वारा जारी परिवार रजिस्टर

सरकार द्वारा जारी कोई भी भूमि या मकान आवंटन प्रमाण पत्र

1 जुलाई 2025 के सन्दर्भ में विशेष प्रगाढ़ पुनरीक्षण एसआईआर के मतदाता सूची का अंश।

खिली धूप तो पार्कों की बढ़ी भीड़

- **अमृत विचार, लखनऊ :** मौसम ने एक बार फिर करवाट ली है। दो दिन तेज धूप के बाद सोमवार शाम से चली सर्द हवाओं ने ठंड बढ़ा दी। मौसम विभाग ने मंगलवार सुबह कोहरे के साथ शीत लहर की चेतावनी दी है। रात के तापमान में दो से तीन डिग्री सेल्सियस की गिरावट के आसार हैं। सोमवार को अधिकतम तापमान 21.6 डिग्री सेल्सियस रिकार्ड किया गया, जो सामान्य से करीब .9 डिग्री अधिक रहा। न्यूनतम तापमान 6.6 डिग्री सेल्सियस रहा जो सामान्य से .5 डिग्री कम था।

खून की जांच के लिए परेशान हो रहे मरीज

कार्यालय संवाददाता, लखनऊ

सिविल अस्पताल

- **पहले बार कोड फिर नमूना देने के लिए लगानी पड़ती है लाइन**
- **पुरुषों के साथ एक ही लाइन में लगने से असहज रहती महिलाएं**

है। लंबी कतारों में खड़े रहने से मरीजों को दर्द और अन्य शारीरिक परेशानियों का सामना करना पड़ रहा है। खासकर खाली पेट जांच कराने पहुंचने वाले मरीजों की परेशानी 30 से 40 मिनट इंतजार से अधिक बढ़ जाती है। बार कोड और खून का नमूना देने के लिए अलग काउंटर न होने से महिलाओं को पुरुष मरीजों के साथ ही लाइन में खड़ा होना पड़ता है। इससे वह असहज महसूस करती हैं। इस संबंध में सिविल अस्पताल

सात दिन बाद भी ठीक नहीं हुई डिजिटल एक्सरे मशीन

- **अमृत विचार, लखनऊ :** हजरतगंज स्थित डॉ. श्यामा प्रसाद मुखर्जी अस्पताल (सिविल) में थॉयराइड और डिजिटल एक्सरे जांच बंद होने से मरीज परेशान हैं। ओपीडी के मरीजों को दूसरे सरकारी अस्पताल या निजी केंद्रों पर जांच करानी पड़ रही है। एक सप्ताह से खराब मशीनों को अस्पताल प्रशासन जल्द सही करवाने का दावा भी कर रहा है। सिविल अस्पताल की ओपीडी में रोजाना तीन से चार हजार मरीज पहुंचते हैं। इसमें पांच से छह सौ मरीजों की जांच होती है। इसमें बड़ी संख्या में मरीजों को थॉयराइड और डिजिटल एक्सरे की जांच भी लिखी जाती है। थॉयराइड जांच की दो में एक मशीन खराब होने से मरीजों को दूसरे केंद्रों पर जाना पड़ रहा है। अस्पताल प्रशासन भर्ती और इमरजेंसी मरीजों की थॉयराइड की जांच चल रही मशीन से करवा रहा है। डिजिटल एक्सरे मशीन भी करीब एक सप्ताह से खराब है। अस्पताल प्रशासन ने सोमवार को मशीन ठीक होने का दावा किया था, लेकिन मशीन ठीक नहीं हो पाई। सीएमएस डॉ. डीसी पांडेय ने बताया कि इंजीनियरों ने मशीन की जांच की है। तकनीकी समस्या को दूर किया जा रहा है। जल्द ही मरीजों की जांच शुरू हो जाएगी।

के सीएमएस डॉ. डीसी पांडेय का कहना है कि मरीजों की सुविधा के लिए मरीजों को सुविधा के साथ ही अलग-अलग काउंटर की व्यवस्था की जाएगी।

अपर नगर आयुक्त पंकज को

मिली महत्वपूर्ण जिम्मेदारी

कार्यालय संवाददाता लखनऊ

अमृत विचार : नगर आयुक्त गौरव कुमार ने नगर निगम के अधिकारियों के कार्यक्षेत्र में बदलाव किया है। अपर नगर आयुक्त पंकज श्रीवास्तव को जोन 1 और 4 की जिम्मेदारी दी गई है। इसके साथ ही उन्हें अधिष्ठाान, केंद्रीय कार्यशाला, सम्पत्ति विभाग, पार्किंग, प्रचार, लेखा विभाग और विधि जैसे महत्वपूर्ण विभाग भी दिए हैं।

अपर नगर आयुक्त नम्रता सिंह के एडीएम भू-अध्यापित के पद पर ट्रांसफर होने के बाद नगर आयुक्त ने ये बदलाव किया है। अपर नगर आयुक्त ललित कुमार अब जोन-3 और-7 देखेंगे। इससे पहले उनके पास जोन-1 और-7 था। उनके पास मार्ग प्रकाश विभाग, स्वास्थ्य विभाग, जलकल विभाग, अमृत

- **जोन 1 और 4 के साथ अधिष्ठान पार्किंग, प्रचार, सम्पत्ति, लेखा और विधि विभाग**
- **नगर निगम में अधिकारियों के कार्यक्षेत्र में नगर आयुक्त ने किया बदलाव**

योजना, स्मार्ट सिटी और सेफ सिटी, संसदीय कार्य (समिति विभाग) आदि महत्वपूर्ण विभाग हैं। अपर नगर आयुक्त डॉ. अरविंद कुमार राव पहले की तरह जोन-6 और-8 के साथ उद्यान, पशु कल्याण, स्वच्छ भारत मिशन, शिवरी, शौचालय आदि विभाग देखेंगे। अपर नगर आयुक्त अरुण कुमार गुप्त भी पहले की तरह जोन-2 और-5 के अलावा रेंट, शिक्षा विभाग, लाइसेंसिंग विभाग, कल्याण मण्डप, फार्म व स्टोर, प्रवर्तन व ईटीएफ भी देखेंगे।

सिटी ब्रीफ

गुरुद्वारा नाका हिंडोला में आज मनेगी लोहड़ी

अमृत विचार,लखनऊ : श्री गुरु सिंह सभा, गुरुद्वारा नाका हिंडोला में 13 और 14 जनवरी को लोहड़ी और माघ माह की संग्राद का पर्व मनाया जाएगा। इस उपलक्ष्य में शाम के दीवान में रहरास साहिब के पाठ के बाद कीर्तन जल्था राजाजीपुरम शब्द गायन प्रस्तुत करेगा। 113 जनवरी को रात 8 बजे से गुरुद्वारा प्रांगण में लोहड़ी जलाई जायेगी। तिल, रेवड़ी और मूंगफली का प्रसाद चढ़ाया जाएगा। ज्ञानी गुरमीत सिंह इस मौके पर लोहड़ी के इतिहास पर रोशनी डालेंगे। 14 जनवरी के दीवान के समापन के बाद गुरु का लंगर वितरित किया जाएगा।

षटतिला एकादशी कल

अमृत विचार,लखनऊ : इस्कॉन मन्दिर के अध्यक्ष अपरिमेश श्याम दास ने बताया कि 14 जनवरी बुधवार को षटतिला एकादशी है। हमें सर्वेव द्वादशी प्रधान एकादशी का व्रत रखना चाहिए, जिसमें दशमी का लेश मात्र भी मिश्रण न हो। उन्होंने बताया कि द्वादशी प्रधान एकादशी कृष्ण भावनामृत को बढ़ाने वाली और विशेष फल देने वाली है। एकादशी को अन्न ग्रहण नहीं करना चाहिए। एकादशी व्रत रखने के साथ- साथ अगले दिन समथ से व्रत का पारण किया जाना भी उतना ही महत्वपूर्ण है। व्रत पारण का समय 15 जनवरी को प्रातः 6 :57 से 10 :29 बजे तक होगा।

श्रद्धा के साथ मनाया गया 22 रजब का त्योहार

अमृत विचार,लखनऊ : हजारत इमाम जाफर सादिक की याद में सोमवार को 22 रजब का त्यौहार श्रद्धा व उत्साह के साथ मनाया गया। 22 रजब में मुख्य रूप से मीठी टिकियाँ पर नख दिवाने की परम्परा है, इसलिए इसे कूड़ों का त्यौहार भी कहा जाता है। महिलाओं ने पूरी रात जागकर मीठी टिकियाँ और खीर बनाई। सुबह नमाजे के वक्त मीठी टिकियों, खीर और तरह-तरह की मिठाइयों पर नख द्वाई। घरों में तरह- तरह के पकवान बनाये गए। नख के बाद से ही रिश्तेदारों और दोस्तों के घर जाकर नख चखने का सिलसिला शुरू हुआ जो रात तक जारी रहा। पुराने लखनऊ के मुफ्तीगंज, हुसैनाबाद, सरफरागंज, शीशमहल, हसनपुरिया, मंसूरनगर, दरगाह रोड, कश्मीरी मोहल्ला, काजमेन, वजीरगंज, तोप दरवाजा, गोलागंज, रूस्तमनगर, नूरबाड़ी, शाहजंज, अंगुरीबाग और टापे वाली गली में 22 रजब की खूब रौनक रही।

पुनर्वास विवि में दिलाई गई स्वदेशी की शपथ

अमृत विचार, लखनऊ : डॉ. शकुंतला मिश्रा राष्ट्रीय पुनर्वास विश्वविद्यालय में आयोजित कार्यक्रम में कुलपति आचार्य संजय सिंह स्वामी विवेकानंद को रोल मॉडल बताया। उन्होंने कहा कि विज्ञान के बिना देश की प्रगति संभव नहीं है, इसके लिए हमें दूसरे पर निर्भर नहीं होना चाहिए। मुख्य वक्ता दुर्दिबाधिता की विभागाध्यक्ष डॉ. आद्या शक्ति राय ने शिक्षकों व विद्यार्थियों को स्वदेशी अपनाने की शपथ दिलाई। स्वामी विद्यार्थी पवन मिश्रा व नवीन ने स्वामी विवेकानंद पर विचार रखे। अधिष्ठाता शैक्षणिक प्रो. वीके सिंह, प्रॉक्टर प्रो. सीके दीक्षित, स्थाई आयोजन समिति के अध्यक्ष प्रो. राजीव नयन, हिंदी विभाग के विभागाध्यक्ष प्रो. यशवंत वीरोदय, प्रो. अनामिका चौधरी, डॉ. शैलजा सिंह, डॉ. अर्चना सिंह, डॉ. सोम्या शंकर, डॉ. कोशिकी सिंह, डॉ. दुष्यंत त्यागी, डॉ. ब्रजेश कुमार राय, डॉ. डी सी शर्मा, डॉ. देवेश कटियार आदि मौजूद रहे।

नमन किया

राष्ट्रीय युवा दिवस पर निकली स्वदेशी संकल्प यात्रा

स्वदेशी जागरण मंच और अखिल भारतीय उद्योग व्यापार मंडल की यात्रा को स्वदेशी जागरण मंच के राष्ट्रीय संगठक ने दिखाई झंडी

कार्यालय संवाददाता, लखनऊ

अमृत विचार: देश के प्रत्येक नागरिक में स्वदेशी का भाव जगे, देश में बने उत्पाद बढ़ें और बिकें, अपनी वेशभूषा का ही इस्तेमाल हो। इसी संदेश के साथ सोमवार को राष्ट्रीय युवा दिवस पर स्वदेशी जागरण मंच एवं अखिल भारतीय उद्योग व्यापार मंडल ने स्वदेशी संकल्प यात्रा की शुरुआत की।

चारबाग स्थित पं. दीनदयाल उपाध्याय की प्रतिमा के पास यात्रा का शुभारंभ स्वदेशी जागरण मंच के राष्ट्रीय संगठक काश्मीरी लाल और अखिल भारतीय उद्योग व्यापार मंडल के राष्ट्रीय अध्यक्ष संदीप बंसल ने भगवा ध्वज दिखा कर किया। कश्मीरी लाल ने कहा कि हमें ट्रेंप का भी धन्यवाद देना चाहिए कि उन्होंने हम भारतीयों को सोया हुआ बल याद कराया, तभी हमें लगा कि हम इतने शक्तिशाली हैं कि आत्मनिर्भर बनकर उन्हें मुंहतोड़ जवाब दे सकते हैं। इसीलिए हमें प्रधानमंत्री के साथ-साथ उनका भी धन्यवाद देना है। संकल्प करना है कि हम अपने जीवन में प्राथमिकता पर स्वदेशी को लेंगे।

संदीप बंसल ने बताया कि स्वदेशी संकल्प यात्रा बाराबंकी होते हुए सोमवार रात अयोध्या में प्रवास करेगी। 20 दिन तक चलने वाली यात्रा का नेतृत्व स्वदेशी जागरण मंच के पूर्वी क्षेत्र के संगठन मंत्री अनुपम श्रीवास्तव कर रहे हैं। प्रदेश के 40 जनपदों के भ्रमण के बाद एक फरवरी को हरदोई में समापन होगा। प्रदेश अध्यक्ष रिपन कंसल, लखनऊ महानगर अध्यक्ष सुरेश छाबलानी, प्रदेश महिला अध्यक्ष अनीता जायसवाल, स्वदेशी जागरण मंच के अवध प्रांत के संगठन मंत्री अभित सिंह, विजय गुलाटी, कुलदीप खरे, लघु उद्योग भारती की उपाध्यक्ष रीता मित्तल, संजय निधि अग्रवाल, अंबेडकर विश्वविद्यालय के कुलपति राजकुमार मित्तल, मुकेश गुप्ता, अनिल अग्रवाल, किशोर विश्वकर्मा आदि मौजूद रहे।

लविवि में शिक्षकों ने स्वामी जी को अर्पित की पुष्पांजलि

राष्ट्रीय युवा दिवस पर लखनऊ विश्वविद्यालय में स्वामी विवेकानंद की प्रतिमा पर पुष्पांजलि अर्पित की गई। जिसमें विश्वविद्यालय की कुलपति प्रो. मनुका खन्ना ने सहित बड़ी संख्या में शिक्षक, छात्र-छात्रा उपस्थित रहे।

युवाओं को एड्स के प्रति किया जागरूक

अमृत विचार,लखनऊ : राष्ट्रीय युवा दिवस के अवसर पर एचआईवी/एड्स जागरूकता और भारतीय सांस्कृतिक विरासत को बढ़ावा देने के लिए उत्तर प्रदेश राज्य एड्स नियंत्रण सोसायटी (यूपीएसएससीएस) और आकाशवाणी लखनऊ ने सोमवार को लुलु मॉल में ‘स्वैग से अवरनेस’ कार्यक्रम आयोजित किया। यूपीएसएससीएस के अपर परियोजना निदेशक रविंद्र कुमार, आकाशवाणी के केंद्राध्यक्ष आरबी सिंह ने जागरूक किया। भजन गायिका डॉ. रंजना अग्रहरि, लोक गायिका संजोली पांडेय और रेडियो प्रेजेक्टर सुरेंद्र राजेश्वरी ने प्रस्तुतियां भी दीं। मुकुल महान और गजेन्द्र प्रियांशु ने हास्य कविताओं से दुर्मुदया। अवधि रिक्ट, विक्ज और स्टैंडअप कॉमेडी के जरिए भी लोगों को एड्स जागरूकता का संदेश दिया गया।

समग्र शिक्षाशास्त्र पर हुई परिचर्चा

लखनऊ विश्वविद्यालय के अंग्रेजी व आधुनिक यूरोपीय भाषाएं विभाग ने विवेकानंद जयंती के अवसर पर ‘मस्तिष्क, हृदय और हस्त का समन्वय : विवेकानंद की समग्र शिक्षाशास्त्र’ पर संवाद का आयोजन किया। छात्र केंद्रित व संवादात्मक था, जिससे विद्यार्थियों को बौद्धिक स्पष्टता, नैतिक एवं भावनात्मक परिपक्वता और कर्मप्रधान सेवा के समन्वय को समझने का अवसर मिला। प्रो. पवन अग्रवाल, प्रो. एके लाल, प्रो. ओपन उपाध्याय, प्रो. आरबी शर्मा, डॉ. आरपी सिंह ने भी विचार व्यक्त किए। समापन प्रो. नजनीन खान के संबोधन से हुआ।

बाबासाहेब भीमराव अम्बेडकर विश्वविद्यालय में विवेकानंद जयंती समारोह में उप मुख्यमंत्री ब्रजेश पाटक ने रखे विचार



स्वदेशी जागरण मंच एवं अखिल भारतीय उद्योग व्यापार मंडल की स्वदेशी संकल्प यात्रा को झंडी दिखाते स्वदेशी जागरण मंच के राष्ट्रीय संगठक काश्मीरी लाल और अखिल भारतीय उद्योग व्यापार मंडल के राष्ट्रीय अध्यक्ष संदीप बंसल, साथ में अन्य।

समरस समाज चाहते थे विवेकानन्द : अभय



अमृत विचार,लखनऊ : स्वामी विवेकानन्द जयंती पर जियामऊ स्थित विश्व संवाद केन्द्र के अधीश सभागार में युवा राष्ट्र की ओर से स्वामी विवेकानन्द के सपनों का भारत विषय पर संगोष्ठी का आयोजन किया गया। राष्ट्रीय स्वयंसेवक संघ के क्षेत्र धर्म जागरण प्रमुख अभय, राज्य सूचना आयुक्त पीएन द्विवेदी, विराज सागर दास और किंग जार्ज चिकित्सा विश्वविद्यालय के जनरल सर्जरी विभाग के अध्यक्ष प्रो. एके सोनकर ने विचार रखे। अभय ने कहा कि स्वामी विवेकानन्द समरस व स्वाभिमान समाज चाहते थे। वह योद्धा सन्यासी थे। उन्होंने हिन्दू धर्म व हिन्दुत्व से पूरी दुनिया को परिचित कराया।

स्वदेशी संकल्प दौड़ में शोभित, मेधा शर्मा और कोमल प्रथम

अमृत विचार,लखनऊ : स्वामी विवेकानंद की जयंती कल्याण सिंह कैसर संस्थान में युवाओं को राष्ट्रभक्ति की भावना, आत्मनिर्भरता का संकल्प तथा स्वास्थ्य के प्रति जागरूक करने के उद्देश्य से स्वदेशी संकल्प दौड़ का आयोजन किया गया। इसमें चिकित्सकों, नर्सिंग स्टाफ एवं कर्मचारियों ने प्रतिभाग किया। पुरुष वर्ग में शोभित और महिला वर्ग में नर्सिंग ऑफिसर मेधा शर्मा व कोमल ने प्रथम स्थान हासिल किया। अधिकारियों ने स्वामी विवेकानंद के ओजस्वी विचारों को स्मरण करते हुए कहा कि युवाओं में निहित शक्ति ही राष्ट्र की असली ताकत है। उन्होंने युवाओं से स्वामी विवेकानंद के आदर्शों को जीवन में आत्मसात कर स्वस्थ, सशक्त एवं आत्मनिर्भर भारत के निर्माण में सक्रिय भूमिका निभाने का आह्वान किया।



दौड़ में शामिल चिकित्सक व स्टॉफ।

कायस्थ महासभा ने भी स्वामी जी को याद किया

अमृत विचार, लखनऊ : अखिल भारतीय कायस्थ महासभा ने सोमवार को प्राइम प्लाजा, मुंशी पुलिस में स्वामी विवेकानंद और महर्षि महेश योगी की जयंती मनाई। प्रदेश अध्यक्ष कार्यकारी मयंक श्रीवास्तव ने संचालन किया। अध्यक्षता राष्ट्रीय अध्यक्ष डॉ. अनूप श्रीवास्तव ने की। जबकि मुख्य अतिथि वन एवं पर्यावरण राज्यमंत्री डॉ. अनूप कुमार सक्सेना, विशिष्ट अतिथि जस्टिस अनिल कुमार श्रीवास्तव (अध्यक्ष औद्योगिक टिब्यूनल उत्तर प्रदेश), उपस्थित हुए। राज्यमंत्री ने कहा कि स्वामी विवेकानंद पश्चिमी दर्शन सहित विभिन्न विषयों के ज्ञाता होने के साथ एक बहुमुखी प्रतिभा के धनी थे। उन्होंने विश्व में सनातन मूल्यों, हिन्दू धर्म और भारतीय संस्कृति की सर्वोच्चता स्थापित की। महासभा राष्ट्र में कायस्थ समाज के एकीकरण के लिए एक अनूठा प्रयास कर रही है। कार्यक्रम में राष्ट्रीय सचिव दीपक लाल श्रीवास्तव, महा सचिव बॉबी सक्सेना, राष्ट्रीय उप अध्यक्ष आनंद प्रकाश श्रीवास्तव, राष्ट्रीय सचिव दीपक लाल श्रीवास्तव आदि उपस्थित रहे।

सिटी डायरी

अमृत विचार, लखनऊ : अखिल भारतीय कायस्थ महासभा ने सोमवार को प्राइम प्लाजा, मुंशी पुलिस में स्वामी विवेकानंद और महर्षि महेश योगी की जयंती मनाई। प्रदेश अध्यक्ष कार्यकारी मयंक श्रीवास्तव ने संचालन किया। अध्यक्षता राष्ट्रीय अध्यक्ष डॉ. अनूप श्रीवास्तव ने की। जबकि मुख्य अतिथि वन एवं पर्यावरण राज्यमंत्री डॉ. अनूप कुमार सक्सेना, विशिष्ट अतिथि जस्टिस अनिल कुमार श्रीवास्तव (अध्यक्ष औद्योगिक टिब्यूनल उत्तर प्रदेश), उपस्थित हुए। राज्यमंत्री ने कहा कि स्वामी विवेकानंद पश्चिमी दर्शन सहित विभिन्न विषयों के ज्ञाता होने के साथ एक बहुमुखी प्रतिभा के धनी थे। उन्होंने विश्व में सनातन मूल्यों, हिन्दू धर्म और भारतीय संस्कृति की सर्वोच्चता स्थापित की। महासभा राष्ट्र में कायस्थ समाज के एकीकरण के लिए एक अनूठा प्रयास कर रही है। कार्यक्रम में राष्ट्रीय सचिव दीपक लाल श्रीवास्तव, महा सचिव बॉबी सक्सेना, राष्ट्रीय उप अध्यक्ष आनंद प्रकाश श्रीवास्तव, राष्ट्रीय सचिव दीपक लाल श्रीवास्तव आदि उपस्थित रहे।

विवेकानंद से लेकर जेनजेड तक हुई चर्चा

खाजा मोड़नूदीन चिरती भाषा विश्वविद्यालय में विवेकानंद के सिद्धांत और मिलेनियल्स से जेन-जेड तक मंथन किया गया। युवा आइकन दुर्गा त्रिपाठी ने विद्यार्थियों को बताया कि संकल्प, विनम्रता तथा निरंतर परिश्रम से ही लक्ष्य प्राप्त किए जा सकते हैं। उन्होंने युवाओं से विनम्र बने रहने, कभी हार न मानने और यह समझने का आह्वान किया कि सहभागिता स्वयं में सफलता की दिशा में एक महत्वपूर्ण कदम है। कार्यक्रम में कुलपति प्रो. अजय तनेजा, डॉ. नीरज शुक्ल, डॉ. नलिनी मिश्रा, डॉ. आरके त्रिपाठी मौजूद रहे।



राष्ट्रीय सनातन संघ की ओर से निकाली गई यात्रा में शामिल लोग।

नवयुग कन्या महाविद्यालय में एनसीसी कैडेट्स ने किया नुककड़ नाटक

अमृत विचार,लखनऊ : नवयुग कन्या महाविद्यालय में 19 उत्तर प्रदेश गर्ल्स विंग ने कार्यक्रम का आयोजन किया। इसकी शुरुआत सीनियर अंडर ऑफिसर अंजलि वाजपेई के नेतृत्व में कैडेट्स की परेड से हुई। कैडेट अंडर ऑफिसर बुशरा हमीद, दीपति, सुष्ठि नायक, प्रीति कुमारी, अरुंधती यादव, प्रज्ञा शुक्ला, वरुणा सक्सेना, रिया लालवानी, आराधना, सिद्धी यादव, खुशी निषाद, तान्या, रजनी ने नुककड़ नाटक के माध्यम से स्वामी विवेकानंद के विचारों पर प्रकाश डाला। 19 उत्तर प्रदेश गर्ल्स बटालियन एनसीसी से सुबेदार अमित कुमार सिंह व महाविद्यालय की प्रवक्ता प्रो. संगीता कोतवाल, डॉ. गीताली रस्तोगी, प्रो. सुषमा त्रिवेदी, प्रो. सीमा सरकार, डॉ. आभा दुबे, डॉ. नेहा और कैडेट्स उपस्थित रहे।



नवयुग कन्या महाविद्यालय में नुककड़ नाटक करती एनसीसी कैडेट्स।

राष्ट्रीय सनातन संघ ने निकाली पदयात्रा

अमृत विचार लखनऊ : राष्ट्रीय सनातन संघ की ओर से स्वामी विवेकानंद एवं महर्षि महेश योगी की जयंती पर संगीत नाटक अकादमी में संगोष्ठी और पदयात्रा का आयोजन किया गया। यात्रा में महर्षि विद्या मंदिर, बुनियाद अकादमी, सरस्वती विद्या मंदिर बालिका इंटर कालेज जानकीपुरम और सेक्टर क्यू अलीगंज स्कूलों के करीब एक हजार बच्चे शामिल हुए। वन एवं पर्यावरण मंत्री डॉ. अरुण कुमार सक्सेना ने भगवा झंडी दिखाकर रवाना किया। बौद्ध शोध संस्थान, एलडीए चौराहा होते हुए यात्रा संगीत नाटक अकादमी पर समाप्त हुई। इसके बाद आज के समय में विवेकानंद और महर्षि योगी के विचारों की उपयोगिता विषय पर संगोष्ठी हुई। मंत्री डॉ. अरुण कुमार सक्सेना, केजीएमयू के रैस्पेक्टर विभाग के अध्यक्ष डॉ. सूर्यकांत, गोशाला एवं अनुसंधान परिषद के अध्यक्ष गौतम ऋषि, भाजपा प्रवक्ता हरीशचंद्र श्रीवास्तव, महर्षि विश्वविद्यालय के प्रबंधक अनूप कुमार श्रीवास्तव ने विचार रखे। वरिष्ठ पत्रकार राजेश श्रीवास्तव, सेवानिवृत्त आईपीएस अधिकारी उमेश श्रीवास्तव, ज्योत्सना श्रीवास्तव, समाज सेवी रितु खरे, विमलेश श्रीवास्तव, विनोद कुमार, आलोक मिश्र, अजय दीप, प्रमिला श्रीवास्तव, नीलम, अनिल राज आदि का सम्मान किया गया।

मोतीनगर स्थित बालिका विद्यालय में बनाए विवेकानंद के चित्र

अमृत विचार, लखनऊ : मोतीनगर स्थित बालिका विद्यालय में स्वामी विवेकानन्द की जयंती पर पेंटिंग प्रतियोगिता हुई। इसमें कक्षा 11 की कुमकुम को प्रथम और कक्षा 9 की काजल तिवारी को द्वितीय स्थान प्राप्त हुआ। कविता पाठ प्रतियोगिता में कक्षा 11 की कुमकुम को प्रथम और कक्षा 8 की शिवानी को द्वितीय स्थान मिला। स्लोगन प्रतियोगिता में कक्षा 9 की सनी को प्रथम और शयुन को द्वितीय स्थान मिला। कक्षा 9 की छात्रा सोम्या माथुर ने स्वामी विवेकानन्द का रूप धरा। प्राचार्य डॉ. लीना मिश्रा ऋचा अवस्थी और मंजुला यादव शालिनी श्रीवास्तव, अनीता श्रीवास्तव, प्रतिभा रानी रहें।



विवेकानन्द के वेष में छात्रा सोम्या माथुर और चित्रों के साथ दूसरी छात्राएं।

धावक की तरह दौड़ीं अग्रवाल समाज की वरिष्ठ महिलाएं

अमृत विचार,लखनऊ : अग्रवाल शिक्षा संस्थान ने रविवार को गोमती नगर के होटल में परिवारियों के साथ पिकनिक समारोह का आयोजन किया। इसमें वरिष्ठ महिलाओं ने दौड़ लगाई। पर्वों एवं महिलाओं के लिए हाउजी, म्यूजिकल चेयर, विजय समेत अन्य खेलकूद प्रतियोगिता का आयोजन किया गया। सीमा अग्रवाल, सोनिका, वर्षा, अनुपमा, गुंजन सहित अनेक महिलाओं ने भाग लिया। नंदनी अग्रवाल और निमिषा माहेश्वरी ने संचालन किया। मीडिया प्रभारी सुशील गर्ग ने बताया कि समारोह यादगार रहा। अग्रवाल शिक्षा संस्थान के चेयरमैन आशीष कुमार अग्रवाल, संयोजक सुरेंद्र नाथ अग्रवाल, सह संयोजक नीलेश अग्रवाल टाटा अध्यक्ष लोकप्रम अग्रवाल, मंत्री मनोज हवेलिया, राजीव अग्रवाल, पवन गोयल, प्रदीप अग्रवाल, राजेंद्र अग्रवाल मौजूद रहे।



अग्रवाल समाज के पिकनिक समारोह में दौड़ लगाती महिलाएं।



बच्चों को सामग्री वितरित करते शहर कांग्रेस अध्यक्ष व अन्य।

प्रियंका गांधी के जन्मदिन पर बांटे कंबल

अमृत विचार, लखनऊ : शहर कांग्रेस कमेटी ने सोमवार को कांग्रेस की राष्ट्रीय महासचिव, सांसद प्रियंका गांधी का जन्मदिन सेवा कार्यों के साथ मनाया गया। शहर अध्यक्ष अमित श्रीवास्तव त्यागी की मौजूदगी में गोलागंज में बच्चों को पटन-पाठन सामग्री और जरूरतमंदों को कंबल का वितरण किया गया। आयोजन शहर कमेटी के महासचिव और पूर्व पार्षद प्रत्याशी गोलागंज वार्ड मोहम्मद फैजान अली ने किया। कमेटी अध्यक्ष ने कहा कि प्रियंका गांधी शोषितों, वंचितों, गरीबों और मजदूरों की आवाज उठाती हैं। एनएसयूआई के प्रदेश अध्यक्ष अनस रहमान, उपाध्यक्ष जखी अनवर, नकी रजा, आरपी त्रिपाठी, अयुब सिद्दीकी, वार्ड अध्यक्ष मोहम्मद इरफान, मोहम्मद उस्मान मौजूद रहे।

व्यायाम शाला के उद्घाटन अवसर पर कुलपति प्रो. अजय तनेजा और अन्य।

भाषा विश्वविद्यालय में जिम का उद्घाटन

अमृत विचार, लखनऊ : खाजा मुड़नूदीन चिरती भाषा विवि में विवेकानंद जयंती पर कार्यक्रम की शुरुआत कुलपति प्रोफेसर अजय तनेजा ने की। उन्होंने आधुनिक पुरुष जिम का उद्घाटन भी किया। कहा कि स्वामी विवेकानंद के आदर्शों के अनुरूप युवा वर्ग को मजबूत शरीर और दृढ़ इच्छाशक्ति से राष्ट्र निर्माण में योगदान देना चाहिए। जिम में ट्रेडमिल, वेट मशीनें, कांडियो उपकरण एवं योग क्षेत्र शामिल हैं, जो स्वास्थ्य जागरूकता को बढ़ावा देगा।

सिटी ब्रीफ

कर्मयोगी योजना की सूची हुई जारी

अमृत विचार , लखनऊ : लखनऊ विश्वविद्यालय ने सत्र 2025 –26 के लिए छात्र कल्याण योजना व कर्मयोगी योजना के अंतर्गत चयनित विद्यार्थियों की सूची को अंतिम रूप दिया। अधिछाता छात्र कल्याण प्रो. वीके शर्मा की अध्यक्षता में एक कमेटी का गठन किया गया था। छात्र कल्याण योजना के अंतर्गत कुल 57 अभ्यर्थियों व कर्मयोगी योजना के लिए के अंतर्गत कुल 48 अभ्यर्थियों का चयन किया गया है।

लाइफ केयर ने दर्ज की रोमांचक जीत

अमृत विचार , लखनऊ : सुबोध मेमोरियल टी-20 क्रिकेट प्रतियोगिता में लाइफ केयर क्लब ने रोमांचक मुकाबले में यार्कर क्लब को एक रन से पराजित कर पूरे अंक हासिल किए। जीसीआरजी ग्राउंड में खेले गए इस मुकाबले ने दर्शकों को अंतिम ओवर तक बांधे रखा। पहले बल्लेबाजी करते हुए लाइफ केयर क्लब ने निर्धारित 20 ओवरों में पांच विकेट के नुकसान पर 198 रन बनाए। लक्ष्य का पीछा करने उतरी यार्कर क्लब की टीम कड़े संघर्ष के बावजूद निर्धारित ओवरों में छह विकेट खोकर 197 रन ही बना सकी।

भारत को अब मार्गदर्शक बनना होगा : योगेंद्र उपाध्याय

राज्य ब्यूरो, लखनऊ

अमृत विचार : प्रदेश के उच्च शिक्षा मंत्री योगेंद्र उपाध्याय ने कहा कि नैतिक मूल्यों के बिना शिक्षा समाज को सही दिशा नहीं दे सकती। केवल डिग्री आधारित शिक्षा से समग्र विकास संभव नहीं है। योग, आयुर्वेद और भारतीय चिंतन को आज वैश्विक स्तर पर स्वीकार किया जा रहा है। भारत को अब ज्ञान का उपभोक्ता नहीं, बल्कि मार्गदर्शक बनना होगा। वह सोमवार को लखनऊ विश्वविद्यालय में कला, विज्ञान एवं सामाजिक विज्ञान विषयों पर आधारित 21 पुस्तकों के विमोचन कार्यक्रम में मुख्य अतिथि के रूप में बोल रहे थे।

उच्च शिक्षा मंत्री ने राष्ट्रीय शिक्षा नीति–2020 को भारत के सांस्कृतिक और बौद्धिक पुनर्जागरण का माध्यम बताते हुए कहा कि यह नीति भारतीय ज्ञान परंपरा, भारतीय भाषाओं और कौशल आधारित शिक्षा को केंद्र में रखती है। उन्होंने कहा कि आज विश्व पर्यावरणीय संकट, मानसिक तनाव और नैतिक मूल्यों के क्षरण जैसी चुनौतियों से जूझ रहा है, जिनका समाधान

कार्यालय संवाददाता, लखनऊ

अमृत विचार : इस उम्र में मित्रता बहुत सोच-समझकर करनी चाहिए, क्योंकि आपका एक गलत कदम पूरा जीवन बर्बाद कर सकता है। इसलिए इस उम्र में अपना पूरा ध्यान ज्ञान अर्जन पर लगाइये, ताकि भविष्य बेहतर हो सके। यह बात राज्यपाल एवं कुलाधिपति आनंदीबेन पटेल ने डॉ. एपीजे अब्दुल कलाम प्राविधिक विश्वविद्यालय में आयोजित राष्ट्रीय युवा दिवस कार्यक्रम के दौरान कही। उन्होंने बीटेक छात्र-छात्राओं से संवाद करते हुए कहा कि देश आज विकसित भारत की राह पर तेजी से आगे बढ़ रहा है और युवाओं को अपने ज्ञान व कौशल के माध्यम से राष्ट्र निर्माण में सक्रिय भूमिका निभानी होगी। इस अवसर पर उन्होंने बीटेक छात्रों के लिए नवीन रूप से स्थापित प्रयोगशालाओं का भी अनावरण किया।

राज्यपाल ने कहा कि कई बार बजट स्वीकृत होने के बावजूद उसका उपयोग नहीं हो पाता और राशि वापस चली जाती है। ऐसे में

- नवीन प्रयोगशालाओं का किया अनावरण तो इनोवेशन हब की कार्यप्रणाली को भी जाना**

बुंदेलखंड पर आधारित पुस्तक का किया विमोचन

- कार्यक्रम के दौरान राज्यपाल ने फैकल्टी ऑफ आर्किटेक्चर एंड प्लानिंग के डॉ. अंजनेय शर्मा और आर्किटेक्ट निशांत उपाध्याय द्वारा लिखित पुस्तक ‘बुंदेलखण्ड गार्डेन’ का विमोचन किया। इसके साथ ही उन्होंने एरा फाउंडेशन की ओर से बीटेक छात्रों के लिए कराए गए कोर्स की बुकलेट का भी विमोचन किया।

जरूरी है कि सार्थक प्रोजेक्ट तैयार कर बजट का सदुपयोग किया जाए। उन्होंने कहा कि शोध कार्य ऐसे हों, जो देश की वास्तविक समस्याओं के समाधान में सहायक बन सकें। कुलपति प्रो. जेपी पाण्डेय ने कहा कि विश्वविद्यालय एआई यूनिवर्सिटी



प्रयोगशाला के विभिन्न मॉडलों को कुलाधिपति व राज्यपाल आनंदीबेन पटेल को दिखाते कुलपति प्रो. जेपी पाण्डेय।

अमृत विचार

बनने की दिशा में निरंतर प्रयास कर रहा है। साथ ही छात्रों को नई तकनीकों से जोड़ने के लिए लगातार कदम उठाए जा रहे हैं। इसी क्रम में क्वांटम तकनीक में माइनर डिग्री शुरू करने की भी तैयारी है।

विभिन्न प्रयोगशालाओं को

देखा:राज्यपाल ने परिसर में रुद्राक्ष का पौधा रोपित किया। इसके बाद उन्होंने सेंटर फॉर एडवांस स्टडीज का निरीक्षण किया, जहां बीटेक छात्रों के लिए नवीन रूप से स्थापित इलेक्ट्रॉनिक्स लैब, फिजिक्स लैब, ऑटोमेशन लैब और गूगल लैब को

बिग ब्ल्यू और लखनऊ फॉल्कंस ने जीत से किया आगाज

अमृत विचार , लखनऊ : चौक स्टैडियम में सोमवार से शुरू हुई सतवंत सिंह और रवींद्र पाल सिंह मेमोरियल फुटबॉल प्रतियोगिता के पहले दिन बिग ब्ल्यू और लखनऊ फॉल्कंस की टीमों ने शानदार प्रदर्शन करते हुए जीत के साथ अपने अभियान की शुरुआत की। दिन के पहले मुकाबले में बिग ब्ल्यू ने एक्स स्टूडेंट्स को कड़े संघर्ष में 2-1 से पराजित किया। मैच के पहले हाफ में दोनों टीमों ने आक्रामक खेल दिखाया, लेकिन कई प्रयासों के बावजूद कोई भी टीम गोल नहीं कर सकी। दूसरे हाफ में बिग ब्ल्यू के पीयूष ने 51वें मिनट में साथी खिलाड़ी के पास पर शानदार गोल कर टीम को बढ़त दिलाई। इसके बाद 59वें मिनट में पीयूष ने एक बार फिर एक्स स्टूडेंट्स के डिफेंस को चकमा देते हुए गोल दागा और स्कोर 2-0 कर दिया। दो गोल से पिछड़ने के बाद एक्स स्टूडेंट्स ने जोरदार वापसी की कोशिश की और 60वें मिनट में प्रमोद ने गोल कर अंतर कम किया। हालांकि इसके बाद दोनों टीमों के प्रयास सफल नहीं हो सके।

देखा और उनकी कार्यप्रणाली की जानकारी ली। उन्होंने शिक्षकों से यह भी जाना कि लैब किस प्रकार कार्य कर रही हैं और निर्देश दिया कि अधिक से अधिक छात्रों को इन प्रयोगशालाओं में कार्य करने का अवसर दिया जाए। इसके साथ ही उन्होंने बीटेक छात्रों के

बिग ब्ल्यू और लखनऊ फॉल्कंस ने जीत से किया आगाज

अमृत विचार : डॉ. एपीजे अब्दुल कलाम प्राविधिक विश्वविद्यालय ने प्रदेश के तकनीकी शिक्षा ढांचे को और आधुनिक बनाने की दिशा में एक महत्वपूर्ण कदम उठाया है। विश्वविद्यालय से संबद्ध सभी संस्थानों के लिए अपने परिसर में स्वयम-एनपीटीईएल लोकल चैप्टर स्थापित करना अनिवार्य कर दिया गया है। इस पहल का उद्देश्य बीटेक कार्यक्रमों में मैसिव ओपन ऑनलाइन कोर्सेज (एमओओसी) के प्रभावी कार्यान्वयन को सुनिश्चित करना है, जिससे छात्रों को क्रेडिट ट्रांसफर सहित कई शैक्षणिक सुविधाएं मिल सकें। यह निर्णय स्नातक शिक्षा संकाय के निर्देशों के माध्यम से जारी किया गया है।

बीटेक पाठ्यक्रमों में मैसिव ओपन ऑनलाइन कोर्सेज के समुचित क्रियान्वयन के माध्यम से विश्वविद्यालय प्रतिस्पर्धी दौर में पारंपरिक कक्षा शिक्षण से

बैंगलोर की स्पेस संस्था के साथ एमओयू

- राज्यपाल आनंदीबेन पटेल की उपस्थिति में विश्वविद्यालय और बैंगलोर की संस्था जेनेक्स स्पेस के बीच एमओयू पर हस्ताक्षर किए गए। इसके तहत यह संस्था विश्वविद्यालय में अंतरिक्ष क्षेत्र में सेंटर ऑफ एक्सीलेंस स्थापित करने में सहयोग करेगी। साथ ही शिक्षकों और छात्रों को अंतरिक्ष विज्ञान से संबंधित प्रशिक्षण भी दिया जाएगा। विश्वविद्यालय अपने छात्रों को अंतरिक्ष क्षेत्र में दक्ष बनाने की दिशा में भी कदम बढ़ा रहा है।

हाईटेक क्लासरूम्स का भी निरीक्षण किया। बाद में उन्होंने इनोवेशन हब का भ्रमण किया, जहां स्टार्टअप्स के को-वर्किंग स्पेस को देखा और नवाचार व उद्यमिता को बढ़ावा देने के लिए संचालित योजनाओं व फंड्स की जानकारी ली।

एकेटीयू में छात्रों के लिए अनिवार्य होगा स्वयम का लोकल चैप्टर

- छात्र-छात्राओं को डिजिटल लर्निंग को मिलेगा नया आयाम**
- छात्रों को इलेक्टिव विषयों से छूट और क्रेडिट ट्रांसफर की सुविधा मिलेगी**

डिजिटल शिक्षा की ओर बड़ा कदम

- इस पहल से प्रदेश के लाखों इंजीनियरिंग छात्रों को देश के प्रतिष्ठित आईआईटी और अन्य अग्रणी संस्थानों के अनुभवी प्रोफेसरो से सीधे सीखने का अवसर मिलेगा। शिक्षा विशेषज्ञों का मानना है कि यह कदम न केवल छात्रों की तकनीकी दक्षता में वृद्धि करेगा, बल्कि उन्हें भविष्य की चुनौतियों के लिए भी बेहतर रूपा से तैयार करने में सहायक सिद्ध होगा।

आगे बढ़ने की दिशा में काम कर रहा है। छात्रों को राष्ट्रीय और अंतरराष्ट्रीय स्तर के डिजिटल शैक्षणिक संसाधनों से जोड़कर

सेंट्रल क्लब ने यंग चैलेंजर्स को 68 रनों से हराया

अमृत विचार , लखनऊ : वी डिवीजन क्रिकेट लीग में सेंट्रल क्लब ने शानदार प्रदर्शन करते हुए यंग चैलेंजर्स को 68 रन से पराजित कर पूरे अंक हासिल किए। आरआर स्टैडियम में खेले गए इस मुकाबले में सेंट्रल क्लब ने पहले बल्लेबाजी करते हुए 33.5 ओवर में सभी विकेट खोकर 308 रन बनाए। टीम की ओर से सत्यम पांडेय ने 85 रन और प्रियांशु पांडेय ने 8 रन की बेहतरीन अर्धशतकीय पारिर्ण खेलीं। दोनों बल्लेबाजों ने महत्वपूर्ण साझेदारी कर टीम को मजबूत स्कोर तक पहुंचाने में अहम भूमिका निभाई। यंग चैलेंजर्स की ओर से गेंदबाजी में मनुदेव ने प्रभावी प्रदर्शन करते हुए चार विकेट झटकें।308 रन के लक्ष्य का पीछा करने उतरी यंग चैलेंजर्स की टीम निर्धारित ओवरों में सात विकेट खोकर 240 रन ही बना सकी। टीम की ओर से आदि आदेश शुक्ला ने एक छोर संभालते हुए 121 रन की शानदार शतकीय पारी खेली, लेकिन अन्य बल्लेबाज उनका अपेक्षित साथ नहीं दे सके। सेंट्रल क्लब की ओर से गेंदबाजी में सत्यम पांडेय और रितेश अवस्थी ने दो-दो विकेट हासिल कर यंग चैलेंजर्स की रन गति पर लगाम लगाए रखी।

एकेटीयू में छात्रों के लिए अनिवार्य होगा स्वयम का लोकल चैप्टर

उद्योग उन्मुख और रोजगार योग्य बनाने का लक्ष्य रखा गया है। इसके तहत तीसरे से आठवें सेमेस्टर तक के बीटेक छात्र स्वयम-एनपीटीईएल के ऑनलाइन कोर्सेज को प्रोग्राम इलेक्टिव या ओपन इलेक्टिव के रूप में चुन सकेंगे। इन कोर्सेज को सफलतापूर्वक पूरा करने वाले छात्रों को विश्वविद्यालय के नियमों के अनुसार संबंधित नियमित इलेक्टिव विषयों से छूट और क्रेडिट ट्रांसफर की सुविधा दी जाएगी।

संस्थानों के लिए सख्त दिशानिर्देश: सभी संबद्ध कॉलेजों को एक वरिष्ठ संकाय सदस्य को नोडल अधिकारी नियुक्त करने के निर्देश दिए गए हैं। नोडल अधिकारी विश्वविद्यालय, स्वयम पोर्टल और एनपीटीईएल के बीच समन्वय स्थापित करने की जिम्मेदारी निभाएगा। इसके साथ ही संस्थानों को यह सुनिश्चित करना होगा कि केवल उन्हीं कोर्सेज को अनुमति दी जाए, जिन्हें विश्वविद्यालय ने क्रेडिट ट्रांसफर के लिए मान्यता प्रदान की है।

कराटे में मेजबान लखनऊ बना उपविजेता



स्वर्ण पदक जीतने वाले यूपी के खिलाड़ी।

अमृत विचार

कार्यालय संवाददाता, लखनऊ

अमृत विचार: अंडर-21 और सीनियर यूपी स्टेट कराटे चैंपियनशिप में 24 पदक जीतकर वाराणसी चैंपियन और 11 पदक के साथ लखनऊ उप विजेता बना। वाराणसी की टीम ने पांच स्वर्ण, सात रजत, 12 कांस्य और लखनऊ ने पांच स्वर्ण, तीन रजत, तीन कांस्य पदक जीते। गौतम बुद्ध नगर ने चार स्वर्ण, पांच रजत और आठ कांस्य सहित 17 पदक जीतकर तीसरा स्थान प्राप्त किया। कराटे एसोसिएशन ऑफ

उत्तर प्रदेश के देखरेख में कराटे एसोसिएशन ऑफ लखनऊ ने केडी सिंह बाबू स्टैडियम स्थित भारत रत्न अटल बिहारी वाजपेयी बहुउद्देश्यीय हॉल में प्रतियोगिता का आयोजन कराया। समापन समारोह में कराटे एसोसिएशन ऑफ यूपी के महासचिव जसपाल सिंह ने विजेता खिलाड़ियों को पुरस्कार वितरित किया। उन्होंने बताया कि इस प्रतियोगिता के स्वर्ण पदक विजेता खिलाड़ी 26 फरवरी से एक मार्च तक नई दिल्ली में होने वाली अंडर-21 व सीनियर राष्ट्रीय कराटे चैंपियनशिप में प्रदेश टीम का प्रतिनिधित्व करेंगे।

जानकीपुरम में सीएमएस का नया कैम्पस शुरू

कार्यालय संवाददाता, लखनऊ

अमृत विचार : सिटी मोन्टेसरी स्कूल के एक और नवीन कैम्पस जानकीपुरम का भव्य शुभारम्भ हुआ। संस्थापिका एवं निदेशिका डॉ. भारती गांधी ने कुर्सी रोड स्थित इस नवीन कैम्पस का फीता काटकर उद्घाटन किया। इस अवसर पर प्रबंधक प्रो. गीता गांधी किंगडन के साथ बड़ी संख्या में शिक्षक, छात्र-छात्राएं एवं अभिभावक उपस्थित रहे। सभी ने भावी पीढ़ी के सर्वांगीण विकास के लिए सीएमएस द्वारा किए जा रहे प्रयासों की सराहना की।

डॉ. भारती गांधी ने कहा कि पिछले 67 वर्षों से सीएमएस भावी पीढ़ी के समग्र विकास के लिए निरंतर कार्य कर रहा है।

उन्होंने कहा कि शिक्षा के साथ संस्कार और वैश्विक दृष्टिकोण देना ही सीएमएस की मूल भावना है। वहीं प्रो. गीता गांधी किंगडन ने कहा कि इस नये कैम्पस के शुरू होने से जानकीपुरम क्षेत्र के बच्चों और अभिभावकों को विशेष लाभ मिलेगा।

जानकीपुरम कैम्पस की हेडमिस्ट्रेस रचना गोयल ने सभी आगन्तुकों का आभार व्यक्त करते हुए बताया कि इस नवीन कैम्पस में आज से नये एडमिशन की प्रक्रिया प्रारम्भ हो गई है। हेड कम्प्यूनिकेशन ऋषि खन्ना ने जानकारी दी कि यह सीएमएस का 22वां कैम्पस है, जहां विभिन्न कैम्पसों में 63,000 से अधिक बच्चे गुणवत्तापूर्ण और सर्वोत्कृष्ट शिक्षा प्राप्त कर रहे हैं।

पंचवर्षीय विकास योजना पर काम करेगा नेशनल पीजी कॉलेज



बीटक को संबोधित करते प्राचार्य डॉ. देवेंद्र सिंह।

अमृत विचार

कार्यालय संवाददाता, लखनऊ

अमृत विचार : नेशनल पीजी कॉलेज अगले पांच वर्षों तक शैक्षणिक और शोध विकास की पंचवर्षीय योजना पर कार्य करेगा। इस उद्देश्य से सभी विषयों के विभागाध्यक्षों की बैठक आयोजित की गई, जिसमें महाविद्यालय की

विस्तृत कार्ययोजना पर सहमति बनी। बैठक के दौरान मुख्य रूप से शिक्षण गुणवत्ता में सुधार, नवीन शिक्षण पद्धतियों को अपनाने तथा शिक्षा में कृत्रिम बुद्धिमत्ता के उपयोग पर विस्तार से चर्चा की गई।

मानवशास्त्र विभाग ने अपनी शैक्षणिक गतिविधियों, पाठ्यक्रम संरचना, शोध कार्यों, सामाजिक

अध्ययन, विद्यार्थियों के समग्र विकास तथा पंचवर्षीय योजना के अंतर्गत प्रस्तावित लक्ष्यों पर विस्तार से चर्चा की। विभाग की उन्होंने सभी विभागाध्यक्षों से आपसी समन्वय और निरंतर सहयोग बनाए रखने का आह्वान किया, जिससे महाविद्यालय को शैक्षणिक उत्कृष्टता की दिशा में अग्रसर किया जा सके।

महत्व पर अपने विचार साझा करते हुए कहा कि वैज्ञानिक संचार में हिंदी की भूमिका अत्यंत महत्वपूर्ण है। हिंदी न केवल व्यापक जनसमूह तक विज्ञान को पहुंचाने का सशक्त माध्यम है, बल्कि यह विज्ञान और समाज के बीच सेतु का कार्य भी करती है। वैज्ञानिक संगोष्ठी का संचालन डॉ. करुणा शंकर ने किया। कार्यक्रम में मुख्य अतिथि के रूप में डॉ. अनंत हेगड़े, सांसद एवं पूर्व केंद्रीय राज्यमंत्री, कौशल विकास और उद्यमिता भी उपस्थित रहे। उन्होंने भी भारतीय भाषाओं में विज्ञान लेखन और संवाद को समय की आवश्यकता बताया।

